

# संकल्प



उपायुक्त की कलम से \_\_\_\_\_ ✍

संकल्प के इस नये अंक के साथ में विकास योजनाओं में लोगो कि भागीदारी और भी बढ़ाने हेतु उठाये गये कदमों की चर्चा करना चाहता हूँ।

विकास के कार्यों में लोगों में सहभागिता बढ़े उनकी प्राथमिकतायें सामने आये इसके लिए ग्राम सभाओं की लगातार बैठकों का आयोजन किया जाएगा। यह बैठक प्रत्येक तीन माह पर आयोजित होगी। ग्राम सभा कि कार्यवली को ग्राम सभा के एक माह पूर्व ही ग्रामिणों को उपलब्ध करा दिया जाएगा। ताकि वे उस पर चर्चा कर सके एवं प्राथमिकतायें तय कर सके। ग्राम स्तरीय समितियाँ जैसे ग्राम शिक्षा समिति, ग्राम वन समिति, ग्राम स्वास्थ्य समिति, ग्राम स्वच्छता समिति कि बैठक निर्धारित किया जा रहा है। प्रत्येक ग्राम सभा के लिए एक नोडल पदाधिकारी भी उपलब्ध रहेगे। स्वरोजगार को बढ़ावा देने के लिए विभिन्न स्वयं सहायता समूहों को प्रशिक्षण देने का काम भी किया जा रहा है। सभी योजनाओं कि सफलता आप के सहयोग पर ही निर्भर है।

1 फरवरी से 15 फरवरी के बीच सभी गाँवों में ग्राम आमसभा की बैठक आयोजित की गई है। गाँववार तिथि एवं समय की सूचना पम्पलेटों के माध्यम से आपको उपलब्ध कराई गई हैं। इस तरह 15 फरवरी तक सभी 1378 गाँवों में आम सभा हो जाएंगी।

हम चाहते हैं कि सभी बालिग लोग इन सभाओं में शिरकत करें तथा अपने गाँव की एक सबसे महत्वपूर्ण समस्या की पहचान करके उसके समाधान भी सुझावें। हम यह भी चाहते हैं कि सभी 20-40 वर्ष के युवा वर्ग 10-10 की संख्या में समूह गठित करें तथा प्रत्येक समूह अपने लिये एक व्यवसाय भी खोज लें जिसमें उन्हें काम करना है।

चयनित व्यवसाय में हम उन्हें प्रशिक्षण भी देगे और बैंकों से ऋण मुहैया करा कर उनकी जीविका का साधन भी।

आईये आने वाले वर्ष को अपने लिये नये सम्भावनाओं का वर्ष बनायें।

अजय कुमार सिंह  
उपायुक्त, धनबाद

माननीय मुख्यमंत्री का धनबाद दौरा



माननीय मुख्यमंत्री झारखंड श्री मधुकोड़ा जी का दिनांक 28.12.07 को धनबाद आगमन हुआ।

माननीय मुख्यमंत्री शहीद शक्तिनाथ महतो के शाहदत दिवस में शामिल हुए। उन्होनें नवनिर्मित शक्ति सरोवर का उद्घाटन किया, छात्राओं के बीच साईकल एवं गरीबों के बीच कम्बल का वितरण भी किया।



बीस सुत्री की बैठक

दिनांक 24.12.07 को बीस सुत्री की बैठक CMRI में आयोजित हुई।

## स्वास्थ्य शिविर का आयोजन



दिनांक 24.11.07 से 26.11.07 तक गोल्फ ग्राउन्ड में स्वास्थ्य शिविर का आयोजन हुआ। मेले का उद्घाटन माननीय सांसद श्री चन्द्रशेखर दूबे द्वारा किया गया। मेले में 57 काउंटर बनाए गए थे। जिनमें 12 पर निबंधन, 20 पर जाँच एवं 10 पर दवा वितरण किया जा रहा था। मेले में गंभीर रोगियों को भी चिन्हित कर उन्हें सरकारी स्तर पर स्पेशल उपचार की सुविधा उपलब्ध करवायी गयी। मेले में सभी तरह के रोगों का उपचार किया जा रहा था। इस अवसर पर सिविल सर्जन, स्वास्थ्य सचिव, अध्यक्ष, प्राचार्य पी.एम.सी.एच. तथा सिविल सर्जन तथा अन्य चिकित्सक उपस्थित थे। दिनांक 25.11.07 को स्वस्थ मेले में लगे पी.एम.सी.एच. में ब्लड बैंक स्टाल पर रविवार को उपायुक्त ने रक्त दान कर युवाओं का इस अभियान में शामिल होने की अपील की। इस अवसर पर बहुत सारे लोगों ने भी रक्त दान किया। जिसका उपयोग पी.एम.सी.एच. के रोगियों के लिए किया गया।



### अंतरराष्ट्रीय विकलांगता दिवस पर कार्यक्रम

3.12.07 अंतरराष्ट्रीय विकलांगता दिवस के अवसर पर जिला में अनेक कार्यक्रम आयोजित हुए। जीवन ज्योति स्कूल में विकलांग बच्चों के द्वारा 'वाक-इन-फ्रीडम' रैली निकाली गयी। रैली स्कूल परिसर से निकल कर रणधीर वर्मा चौक, मिश्रित भवन, बेकार बाँध होते हुए स्कूल लौटी।



सिविल सर्जन कार्यालय में विकलांगता शिविर का आयोजन किया गया। जहाँ पर 76 लोगों की जाँच की गई। एवं कल्याण विभाग द्वारा विकलांगों को उपकरण उपलब्ध कराया जाएगा। जीवन ज्योति विकलांग संस्थान में बच्चों के बीच चित्रांकन प्रतियोगिता का आयोजन किया गया। एवं सांस्कृतिक कार्यक्रम भी आयोजित किया गया। बस्ताकोला के जीवन संस्थान में विकलांगों के लिए ऑन लाईन ट्रेनिंग का उद्घाटन डी.आर.डी.ए के निदेशक के द्वारा किया। ऑन लाईन ट्रेनिंग की व्यवस्था भारत सरकार के अधिनस्थ राष्ट्रीय पुनर्वास परिषद् के द्वारा किया गया।

### विश्व एड्स दिवस पर रैली



विश्व एड्स दिवस के अवसर पर 1.12.07 को अनेक कार्यक्रम आयोजित हुए। स्वास्थ्य विभाग की ओर से रैली निकाली गयी। रैली शहर के विभिन्न भागों का परिभ्रमण करते हुए सरायढेला स्थित पी.एम.सी.एच. तक गयी। पी.एम.सी.एच. में एड्स पर एक संगोष्ठी का आयोजन किया गया। इसमें सभी को सुरक्षित जीवन के संबंध में जानकारी दी गयी। धनबाद द्वारा विभिन्न विद्यालयों की रैली निकाली गयी। रैली के बीच एड्स पर आधारित नुक्कड़ नाटक भी प्रस्तुत किये गए।

## सहकारिता कार्यक्रम

दिनांक 1.12.07 को सहकारिता पर कार्यक्रम का आयोजन टाउन हॉल में आयोजित किया गया। कार्यक्रम का उद्घाटन माननीय विधायक टुंडी मथुरा महतो के द्वारा किया गया। इस अवसर पर उप-विकास आयुक्त, धनबाद तथा धनबाद को-ऑपरेटिव बैंक के एम.डी. भी उपस्थित थे। ग्रामों में भी सहकारिता कार्यक्रम का आयोजन किया गया।

### टुंडी प्रखंड के विद्यालयों में बुनियाद कार्यक्रम

टुंडी प्रखंड के गावों में कक्षा के बच्चों के लिए बुनियाद कार्यक्रम प्रारंभ किया गया। इस कार्यक्रम के तहत बच्चों को खेत-खेत में शिक्षा प्रदान किया जाता है। इस कार्यक्रम के तहत प्रखंड में बच्चों में स्थित सार्वजनिक स्थानों पर लोक कक्षा किया। लोक कक्षा के दौरान बच्चों को अपनी-अपनी जानकारी आम लोगों के बीच प्रदर्शित करने का मौका मिला।

### कृषि विज्ञान केन्द्र के मातृ पौधशाला

कृषि विज्ञान केन्द्र के मातृ पौधशाला में आम, अमरूद, आँवला, बेल, बेर एवं नींबू की कुल 28 प्रजातियों के पौधों को तैयार किया जा रहा है। इन प्रजातियों के पौधों से अन्य गुणवत्ता वाले लाखों पौधे तैयार किये जायेंगे। जिन्हें जिले के किसानों को न्यूनतम मूल्य पर उपलब्ध कराया जाएगा। इन पौधों में स्प्रींग कलर सिस्टम से पानी एवं दवा का छिड़काव किया जाता है। मातृ पौधशाला में अंतरवर्ती फसल भी उगाया जाता है। जिनमें मटर, केला एवं फ्रेंचबीन लगाया गया है।

### पंचायत भवनों का शिलान्यास

तोपचाँची प्रखंड के भुईयां चितरो एवं चैता में पंचायत भवन निर्माण कार्य का शिलान्यास विधायक श्री मथुरा महतो द्वारा किया गया। इस अवसर पर बी.डी.ओ. तथा अन्य लोग उपस्थित थे।

### बच्चों द्वारा रैली

सर्वशिक्षा अभियान के तहत विद्यालयों के छात्र-छात्राओं के द्वारा रैली निकाली गयी।

### कृषि प्रशिक्षण शिविर का आयोजन

किसानों का एक दिवसीय प्रशिक्षण शिविर नावार्ड के सौजन्य से तेलमचो किसान क्लब के द्वारा लगाया गया। शिविर में किसानों को उत्तम किस्म के बीज, दवा, केचुवा खाद आदि से संबंधित जानकारी दी गयी। साथ ही बागवानी, सब्जी उत्पादन, फ्रूट उत्पादन, खेती में नये-नये तरीकों के संबंध में भी जानकारी दी गयी। कृषि ऋण के संबंध में भी जानकारी दी गयी। शिविर को नावार्ड के प्रबंधक भट्टाचार्य, बैंक ऑफ इंडिया, तेलमचो के शाखा प्रबंधक ने भी जानकारी दी।

### सर्वशिक्षा अभियान के तहत कार्यशाला

सर्वशिक्षा अभियान कार्यालय में कार्यशाला का आयोजन कर सी.आर.पी.एवं वी.आर.पी. को आयोडिन की कमी से होने वाली बीमारियों की जानकारी दी गयी। प्रशिक्षणार्थियों को जाँच किट्स भी

उपलब्ध कराया गया। तथा उन्हें बताया गया की नमक में आयोडिन की मात्रा कितनी होनी चाहिए तथा इसकी जाँच कैसे की जाती है। प्रध्यापकों को भी इसके तहत प्रशिक्षण दिया जाता है।

### धनबाद जिला ओलंपिक खेल

धनबाद जिला ओलंपिक खेल का उद्घाटन दिनांक 28.11.07 को गोल्फ ग्राउंड में माननीय मंत्री श्री बन्धु टिकी के द्वारा किया गया। इस अवसर पर खले सचिव आर. एस. वर्मा भी उपस्थित थे।

कबड्डी का चैम्पियनशिप टी.सी.एस.ए. जामाडोबा ने जीता। मीता वर्ग में उर्दू बोर्ड स्कूल ने जीता। निशानेबाजी की राइफल स्पर्धा में विकास सोनी ने प्रथम, निति चंदन ने द्वितीया तथा अमित गिरि ने तृतीय स्थान प्राप्त किया। बालिका वर्ग में ललिता कुमारी चैम्पियन। फुटबाल प्रतियोगिता का खिताब यंग फुटबाल क्लब ने जीता। कैरम में सुहैल अहमद प्रथम, ताजुद्दीन द्वितीय एवं इरफान आलम तृतीय। कुश्ती प्रतियोगिता के 50 किलो वर्ग में संतोष कुमार, 55 किलोवर्ग में रामाक्षय यादव, 60 किलो वर्ग में राजेश कुमार, 66 किलोवर्ग में विपिन कुमार, 74 किलो वर्ग में अमरनाथ यादव। महिला में 51 किलो वर्ग में आभा कुमारी, 55 किलोवर्ग में रीना कुमारी विजेता रहीं। बास्केटबॉल प्रतियोगिता में बालक एवं बालिका वर्ग में धनबाद पब्लिक स्कूल विजेता रहा। तीरंदाजी का खिताब शमशाद आलम ने जीता।

जिला ओलम्पिक खेल के दौरान कबड्डी, फुटबाल, बास्केट बाल, कैरम, निशानेबाजी, ट्राइथलान, कुश्ती, ताइकांडो, प्रतियोगिता आयोजित की गई।

विजेताओं को ट्राफी दी गयी एवं खेल का समापन प्रदेश काँग्रेस अध्यक्ष व झारखंड ओलंपिक संघ के उपाध्यक्ष प्रदीप कुमार बालमुचु द्वारा की गयी।

### समाज कल्याण

1. आंगनबाड़ी केन्द्रों की स्वीकृति एवं चयन की स्थिति :- इस जिला अन्तर्गत आठ परियोजनाओं में 1911 (प्रथम चरण में 1505, द्वितीय चरण के प्रथम फेज में 206 एवं द्वितीय फेज में 200) आंगनबाड़ी केन्द्र स्वीकृत हैं। कुल चयनित सेविकाओं 1890 एवं चयनित सहायिका 1885 (रिक्तियाँ अनियमितताओं एवं त्याग पत्र के कारण) हैं। विभिन्न परियोजना अन्तर्गत कुल 1911 केन्द्र संचालित हैं।

2. पोषाहार :- परियोजना अन्तर्गत 1911 आंगनबाड़ी केन्द्रों में पोषाहार का कार्यक्रम चल रहा है। प्रत्येक आंगनबाड़ी केन्द्र पर 100 (एक सौ) लाभन्वितों का लक्ष्य है। वित्तीय वर्ष 2007-08 के लिए पोषाहार मद में 10,00,51,917/(दस करोड़ एकावन हजार नौ सौ सतरह रूपये) का आवंटन प्राप्त हुआ है। जिलान्तर्गत विभिन्न परियोजनाओं में पोषाहार संचालन हेतु माह नवम्बर 07 तक के लिए

राशि उपलब्ध करा दी गई है। विभिन्न परियोजनाओं से प्राप्त प्रतिवेदन के अनुसार कुल 4,64,14,677/(चार करोड़ चौसठ लाख चौदह हजार छः सौ सतहत्तर रुपये) व्यय किये गये हैं। इस प्रकार कुल 5,36,37,240/(पाँच करोड़ छतीस लाख सैतीस हजार दो सौ चालीस रुपये) शेष हैं। विगत माह तक पोषाहार कार्यक्रम अन्तर्गत लाभान्वितों की कुल संख्या 168269 है।

3. स्वामी विवेकानन्द निःशक्त स्वाबलंबन प्रोत्साहन योजना :- इस योजना अन्तर्गत निःशक्त व्यक्तियों को स्वामी विवेकानन्द निःशक्त स्वाबलंबन प्रोत्साहन योजना अन्तर्गत सम्मान राशि का वितरण किया जाता है। इस वर्ष कुल 1,80,00,000/(एक करोड़ अस्सी लाख रुपये) का आवंटन प्राप्त हुआ है, विभिन्न परियोजनाओं में कुल 6282 लाभुकों को सम्मान राशि वितरण की कार्रवाई की जा रही है, कुल 21,50,000/(इक्कीस लाख पचास रुपये) की राशि व्यय की गई है।

### सामाजिक सुरक्षा कोषांग

1. इस वित्तीय वर्ष में पेंशन में हुई रिकतियों के विरुद्ध राष्ट्रीय वृद्धावस्था पेंशन योजनान्तर्गत 2273 एवं राज्य वृद्धावस्था पेंशन योजनान्तर्गत 1584 कुल 3857 नये पेंशनधारियों की स्वीकृति दी गई है।
2. असहाय, गरीब, वृद्धा, विकलांग व्यक्तियों के बीच 689 कम्बलों का वितरण किया गया है।

### समाज कल्याण शाखा

1. जिले में 506 नये आंगनबाड़ी केन्द्रों की स्वीकृत दी गई है एवं सभी 506 केन्द्रों में सेविका एवं सहायिका का चयन आम सभा के माध्यम से किया गया है।
2. समाज कल्याण विभाग द्वारा संचालित स्वामी विवेकानन्द निःशक्त स्वाबलंबन योजना अन्तर्गत विकलांगों को प्रति माह 200 रुपये सम्मान राशि देने हेतु अब तक कुल 6282 विकलांगों के लिए स्वीकृति दी गई है।
3. मुख्यमंत्री कन्यादान योजनान्तर्गत 214 कन्याओं की शादी करवाई गई है।
4. आंगनबाड़ी केन्द्रों में बच्चों के कुपोषण का पता लगाने हेतु ग्रोथ चार्ट एवं तौल मशीन उपलब्ध कराया गया है।

### कल्याण विभाग

1. छात्रवृत्ति मद में 1,16,585 छात्र-छात्राओं के बीच कुल 4,04,09,525/(चार करोड़ लाख नौ हजार पाँच सौ पच्चीस रुपये) की राशि छात्रवृत्ति के रूप में वितरित की गई है।

## पेयजल एवं स्वच्छता प्रमण्डल, धनबाद-1 के अन्तर्गत वर्ष 2007-08 में कराये जा रहे कार्यों का प्रगति प्रतिवेदन

### 1. जलापूर्ति योजना का निर्माण कार्य

- 1.1 AUWSP के अन्तर्गत पंचेत जलापूर्ति योजना वर्ष 05-06 का निर्माण कार्य प्रगति में है।
- 1.2 राज्य योजना अन्तर्गत गोविन्दपुर में स्थिल जलापूर्ति योजना अन्तर्गत जलमीनार का निर्माण कार्य पूर्ण, जलापूर्ति चालू।
- 1.3 राज्य योजना अन्तर्गत मुगमा एवं सन्निकट ग्रामों में जलापूर्ति योजना का निर्माण कार्य प्रगति में है।
- 1.4 प्रमण्डल के अन्तर्गत सभी चार ग्रामीण पाईप जलापूर्ति योजनाओं से जलापूर्ति योजना चालू अवस्था में रखकर नागरिकों को जलापूर्ति सुविधा उपलब्ध करायी जा रही है।
- 1.5 न्यूनतम आवश्यकता कार्यक्रम वर्ष 06-07 के लक्ष्य के अन्तर्गत प्रति पंचायत एक अदद ड्रिड नलकूप का निर्माण कार्य प्रगति में है। प्राप्त लक्ष्य 91 अदद के विरुद्ध 44+2 अदद का छिद्रण किया गया है। शेष कार्य प्रगति में है।
- 1.6 त्वरित ग्रामीण जलापूर्ति कार्यक्रम के अन्तर्गत वर्ष 06-07 के लक्ष्य के विरुद्ध एन.सी. / पी.सी. टोलों में 287 अदद ड्रिड नलकूप के निर्माण कार्य का लक्ष्य प्राप्त है। 39 + 7 अदद का छिद्रण कार्य किया गया है। शेष कार्य प्रगति में है।
- 1.7 त्वरित ग्रामीण जलापूर्ति कार्यक्रम वर्ष 06-07 के लक्ष्य के विरुद्ध विशेष मरम्मत पुर्नस्थापन हेतु बंद नलकूप के स्थान पर नये नलकूप के निर्माण हेतु 126 अदद नलकूप का लक्ष्य प्राप्त हुआ है। 37+3 अदद छिद्रण कार्य किया गया है। शेष कार्य प्रगति में है।
- 1.8 इस वित्तीय वर्ष में माह अप्रैल 07 से सितम्बर 07 तक 1806 अदद ड्रिड नलकूप का साधारण मरम्मत कर चालू किया गया।
- 1.9 धनबाद शहर एवं आसपास के क्षेत्रों में मैथन डैम के जल पर आधारित जलापूर्ति योजना फेज-1 का निर्माण कार्य पूर्ण। योजना से जलापूर्ति प्रारम्भ कर दी गयी है।

## माह का संदेश

जिला प्रशासन ने ठाना है

जल, जंगल, जमीन का विकास करना है।

वर्ष - 2

अंक - 19

दिसम्बर - 2007

<http://www.dhanbad.nic.in>

जिला ग्रामीण विकास अभिकरण, धनबाद द्वारा प्रकाशित एवं पावर प्रिंट, भूली रोड, धनबाद द्वारा मुद्रित।